



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-334/11
07-00-222v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на непознат подносител, Државната комисија за спречување на корупцијата (во натамошниот текст **ДКСК**), на 90-та седница одржана на ден 04.08.2023 година ја донесе следната

ОДЛУКА

Постапувајќи по предметот број 12-9463/1 од 05.12.2022 година со наводи за незаконитости во постапка за избор на директор на ООУ „----- Карпош, ДКСК утврди дека, согласно одредбите на Законот за спречување на корупцијата и судирот на интереси, нема елементи за натамошно постапување по предметот од причина што за предметниот случај постапиле други надлежни органи кои презеле дејствија од своја надлежност, а воедно во тек е постапка пред надлежно обвинителство по кривична пријава поднесена по преземни истражни дејствија од надлежен орган. Дополнително, поради спрнавање за несовесно постапување во вршењето на своите овластувања и должности на лицата ----- и ----- - членови на училиштен одбор од редот на наставниците во ООУ -----, ДКСК ќе достави иницијатива за поведување постапка за кривично гонење за сторено кривично дело „ Несовесно работење во службата“, казниво со член 353-в од Кривичниот законик.

Постапувањето по предмет број 12-9463/1 од 05.12.2022 година, **СЕ ЗАПИРА**.

Предметот да се затвори и архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител, на ден 05.12.2022 година, поднесена е пријава заведена под број 12-9463/1 од 05.12.2022 година со наводи за незаконитости во постапка за избор на директор на ООУ „-----, „Карпош, злоупотреба на службена положба и влијание при одлучување од страна на директорката и членови на училишниот одбор.

Подносителот на пријавата наведува дека тогашната директорка, со своите активности директно влијаела и учествувала во работата на училишниот одбор, иако законски не смеела, на кој начин учествувала во постапката за објавување оглас, а подоцна и во постапката за изборот на директор на училиштето. На тој начин успеала да обезбеди предност за себе иако противкандидатот покажал подобри компетенции. На тој начин избран е директор спротивно на член 109 став 3 од Законот за основното образование. Исто така во пријавата се содржани наводи за незаконско одземање на документи, мобинг над вработени во училиштето од страна на директорката, незаконско постапување на дел од членовите во училишниот одбор, како и непрофесионално постапување на инспектори од Државниот просветен инспекторат.

Со цел проверка на наводите, ДКСК испрати барања за добивање информации и докази поврзани со изборот на директор во посоченото училиште до ОУ „-----, „Карпош, Општина Карпош,

Државен просветен инспекторат и Министерство за внатрешни работи. Од добиените повратни одговори и информации, ДКСК ги констатира следниве состојби:

ОУ „-----“, „Карпош не достави никакви повратни информации и податоци за предметниот настан.

Општина Карпош детално извести за хронологијата на настаните:

На ден 21.10.2022 година Училишниот одбор на ООУ -----, до Градоначалникот на општина Карпош доставил барање согласност за распишување оглас за избор на директор, согласно член 115 од Законот за основно образование. Меѓутоа, спротивно на член 42 од Статутот на ООУ -----, односно без добиена согласност од Градоначалникот, Училишниот одбор на ден 10.11.2022 година донел одлука за распишување јавен оглас за избор на директор (мандатот на актуелниот директор завршува на 09.01.2023 година).

Огласот е објавен во дневниот весник „Нова Македонија“, од 11.11.2022 година –петок (рок за доставување документи е пет дена и започнува да тече наредниот ден од денот на објавување). Дознавајќи за ваквата состојба, од страна на градоначалникот на ден 11.11.2022 година донесено е решение за овластување на административен службеник од општината за утврдување на фактичката состојба во училиштето, и е констатирано учество на директорот на седницата на седницата на училишниот одбор при расправа по точките за изготвување оглас и формирање на комисија за спроведување на постапката, иако согласно закон директорот не смее да присуствува на седниците. Потврдено е дека самата директорка составила и испратила е-маил до печатените медиуми од компјутер од кој само она имала пристап. Дадено било известување дека огласот е повлечен, но веќе во наредниот број на весникот издаден за време на викенд 12-13.11.2022 година, огласот бил повторно објавен.

Врз основа на ваквите настани, градоначалникот на општина Карпош на 14.11.2022 година донел решение за разрешување на директорот поради повреди на законите и другите прописи и акти, без да биде спроведена постапка за разрешување согласно член 117 од Законот за основно образование. Истовремено донесено е решение за именување вршител должност директор за Верица Неткова Пројчева, вработена во училиштето од редот на стручната служба, до именување на нов директор, но не повеќе од шест месеци. Тогашната директорка, насилено ги одземала оригиналните решенијата за нејзино разрешување од службените лица од општината, поради што биле изготвени нови три примероци од истото решение од кои едно било доставено до архивата на училиштето, а друго закачено на огласна табла, кое веднаш било скинато од директорката. Поради овие настани, истиот ден до МВР ПС-Карпош доставена е кривична пријава против ----- за одземање на службени списи. Дополнително МВР ја известува општина Карпош дека до ОЈО Скопје е поднесена кривична пријава против -----.

Незадоволна од донесеното решение, директорката ----- поднесува жалба Државна комисија за одлучување во управна постапка и постапка од работен однос во втор степен, но и барање за надлежно постапување до Државен просветен инспекторат поради разрешување спротивно на постапките предвидени со член 117 од Законот за основно образование. На 01.12.2022 година до општина Карпош доставени се записници за извршен надзор од Државниот просветен инспекторат каде е видно толкување и став на инспекторот по однос на настанатата ситуација, а не професионален и независен став и утврдување на незаконитости.

Истовремено и општина Карпош има доставено неколку барања за надлежно постапување до Државниот просветен инспекторат, и по ургенции Државниот просветен инспекторат има постапено и

доставено записник од 17.01.2023 година. Детектирани се незаконски постапувања на комисијата за избор на директор во смисла на нецелосна примена на член 109 став 3 од Законот за основно образование, и од причина што не е земано како предност доказ-документ за ментор и советник доставен од против кандидатот, комисијата доставила предлог за избор повторно на -----, која нема такви квалификации. Од страна на инспекторот донесено е решение со кое се налага во рок од 8 дена до градоначалникот да се достави предлог за избор на кандидат за директор согласно законот и предностите што ги има другиот кандидат. Членовите на училишниот одбор не постапиле според донесеното решение и по извршениот вонреден инспекциски надзор и констатирано непостапување од страна на членовите на училишниот одбор, изречена е глоба за училиштето во износ од 2500 евра во денарска противвредност, или 50% ако се плати во рок од 8 дена. Средствата се обезбедени од страна на општина Карпош како основач на училиштето.

Од страна на МВР бевме известени дека до ОЈО Скопје поднесена е кривична пријава против ----- за сторено кривично дело Одземање или уништување службен печат или спис.

Имајќи го во предвид сето погоре наведено, ДКСК утврди дека надлежни органи веќе постапиле и преземале активности согласно своите надлежности за утврдување и надминување на состојбите. ДКСК исто така утврди дека надлежните тела, органи преземале дејствија за утврдување одговорност за лицата ----- и ----- - членови на училишен одбор од редот на наставниците, кои поради пристрасност кон директорката ----- и овозможиле да присуствува и учествува во работата на училишниот одбор при распишување на јавниот оглас во ноември 2022 година, но и поради непостапување по наводите од записникот од просветниот инспекторат во однос на избор на директор, нанеле штета на Буџетот на училиштето и предложено е нивно разрешување.

Поради сомневање за несовесно постапување во вршењето на своите овластувања и должности на лицата ----- и ----- - членови на училиштен одбор од редот на наставниците во ООУ -----, ДКСК ќе достави иницијатива за поведување постапка за кривично гонење за сторено кривично дело „Несовесно работење во службата“, казниво со член 353-в од Кривичниот законик.

ДКСК оцени дека нема елементи за натамошно постапување и одлучи како во диспозитивот на оваа Одлука.

Изработил: Ј.Ц.
Одобрил: К.Н., член на ДКСК

